

मा. मुख्य न्यायमूर्ती यांचे विशेष
अधिकारी हे पद निर्माण करणे.

महाराष्ट्र शासन
विधी व न्याय विभाग
शासन निर्णय क्रमांक: एचसीटी-५२२६/प्र.क्र. २७/का.४

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २६ फेब्रुवारी, २०२६.

संदर्भ -

१. प्रबंधक (कार्मिक), अपील शाखा, मुंबई उच्च न्यायालय यांची पत्रे क्र. PL(APP)/Govt.Corr./२०२६/५१९०, दि.०९/०२/२०२६ व PL(APP)/Govt.Corr./२०२६/५२७६, दि. ११/०२/२०२६.
२. मा. मंत्रिमंडळाची दि. २६/०२/२०२६ रोजीची बैठक.

प्रस्तावना -

मा. उच्च न्यायालयाचे मुख्य न्यायमूर्ती यांचेकडील कामाची व्याप्ती विचारात घेता, मुख्य न्यायमूर्ती यांचेशी संलग्न विशेष अधिकारी हे एक पद निर्माण करण्याचा प्रस्ताव उच्च न्यायालय प्रशासनाने, संदर्भ क्र.१ येथील पत्रांन्वये शासनास सादर केला आहे. सदर पदनिर्मितीच्या प्रस्तावास मान्यता देण्याची बाब शासनाच्या विचाराधीन होती. त्यानुसार सदरहू प्रस्ताव मा. मंत्रीमंडळापुढे विचारार्थ सादर करण्यात आला होता. त्याबाबत खालीलप्रमाणे निर्णय घेण्यात येत आहे.

शासन निर्णय -

मा. मुंबई उच्च न्यायालयाचे मुख्य न्यायमूर्ती यांचेकरीता, मा. मुख्य न्यायमूर्ती यांचे विशेष अधिकारी (Special Officer attached to the Hon'ble the Chief Justice) हे एक पद जे-७ (१९९१००-२२४१००) या न्यायिक वेतनश्रेणीत, मा. उच्च न्यायालयाच्या अपील शाखेच्या आस्थापनेवर निर्माण करण्यास व त्यानुषंगाने येणाऱ्या खर्चास याअन्वये मान्यता देण्यात येत आहे.

२. सदर पदाचे सेवाप्रवेश नियम दोन महिन्यांच्या आत शासनास मान्यतेस्तव सादर करणे आवश्यक राहील. सदर पद शासनाच्या विहीत कार्यपद्धतीचा अवलंब करून भरण्यात यावे.

३. सदरहू पद हे अस्थायी स्वरूपातील असल्याने, त्यानुषंगाने वित्त विभागाकडून अस्थायी पदांच्या मुदतवाढीसंदर्भात वेळोवेळी देण्यात येणाऱ्या निर्देशानुसार कार्यवाही करण्यात यावी. तसेच सदरहू पदाचा समावेश मा. उच्च न्यायालयाचा सुधारीत आकृतीबंधात करण्याचा प्रस्ताव शासनास तातडीने मान्यतेस्तव सादर करण्यात यावा.

४. सदर पदनिर्मितीच्या अनुषंगाने येणारा खर्च “मागणी क्र. जे -१, २०१४ - न्यायदान, (भारित) १०२-उच्च न्यायालये, (०३) (०१) प्रबंधक, अपील शाखा, (२०१४ ००९२) (अनिवार्य) ०१ वेतन व १३

कार्यालयीन खर्च” या लेखाशिर्षाखाली खर्ची टाकण्यात यावा व तो संबंधित वित्तीय वर्षात निधी विहीत पध्दतीने अर्थसंकल्पित करुन भागविण्यात यावा.

५. सदर शासन निर्णय मा. मंत्रीमंडळाच्या मान्यतेस अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२२६१८३३४६९८१२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विलास वसंत गायकवाड)

विधि सल्लागार-नि-सह सचिव, महाराष्ट्र शासन

प्रत,

१. मा. राज्यपाल यांचे प्रधान सचिव, महाराष्ट्र राज्य, मुंबई.
२. मा. मुख्यमंत्री महोदयांचे प्रधान सचिव, मंत्रालय, मुंबई.
३. मा. उप मुख्यमंत्री (नगर विकास विभाग, गृहनिर्माण विभाग) महोदयांचे प्रधान सचिव, मंत्रालय, मुंबई.
४. मा. उप मुख्यमंत्री (रा.उ.शु. व क्रिडा व युवक कल्याण व अल्पसंख्यांक विकास व औ.का.फ विभाग) महोदयांचे प्रधान सचिव, मंत्रालय, मुंबई.
५. मा. विरोधी पक्षनेते (महाराष्ट्र विधानसभा/विधान परिषद), विधानमंडळ, मुंबई
६. महाप्रबंधक, उच्च न्यायालय, मुंबई, मुंबई. (ई-मेलव्दारे).
७. प्रबंधक (वित्त व अर्थसंकल्प), अपील शाखा, उच्च न्यायालय, मुंबई, मुंबई.
८. महालेखापाल (लेखापरीक्षा व लेखा अनुज्ञेयता), महाराष्ट्र-एक, मुंबई.
९. अधिदान व लेखा अधिकारी, मुंबई.
१०. निवासी लेखा परीक्षा अधिकारी, मुंबई.
११. वित्त विभाग, व्यय १०/आ.पु.क, मंत्रालय, मुंबई.
१२. कार्यासन अधिकारी, का.२३/२४, विधि व न्याय विभाग, मंत्रालय, मुंबई.
१३. निवड नस्ती.